

3rd April 1965]

கனம் திரு. வெ. ராமைய்யா : இதை யெல்லாம் எல்லாப் புள்ளி விவரங்களையும் வைத்துக் கொண்டுதான் ஆலோசனை செய்து, சமீபத்தில் சர்க்கார் ஒரு முடிவுக்கு வந்திருக்கிறது. ரூ. 10 லட்சத்திற்கு அதிகமாக, டோல் வசூல் ஆகவேண்டிய பாலங்கள் ராச்சியத்தில் மூன்று இடங்களில் இருக்கின்றன. அவற்றின் பேர் வேண்டுமானாலும் படிக்கிறேன். அவசியம் இல்லை என்று நினைக்கிறேன்.

திரு. எம். எஸ். செல்வராஜன் : சார், 10 லட்சத்திற்கு மேற்பட்ட பாலங்களுக்கு என்றாலும், அதிலே போகும் சாதாரண சுகடா வண்டிகளுக்காவது விதிவிலக்கு அளிக்க அரசாங்கம் யோசித்திருக்கிறதா? இல்லையென்றால் இனியாவது யோசிக்குமா?

கனம் திரு. வெ. ராமைய்யா : இதை யெல்லாம் முறையாகப் பரிசீலனை செய்து ஒரு முடிவுக்கு வந்திருக்கிறது. இப்பொழுது திடீரென்று ஒரு மாறுதலும் செய்வதற்கில்லை.

திரு. எம். டி. தியாகராஜ பிள்ளை : தலைவர் அவர்களே, கொள்ளிடம் ஆற்றில் சீர்காழி தாலுகாவில், பாலம் கட்டிப் பல வருஷங்கள் ஆகிறது. இப்பொழுது அநேகமாக அதன் செலவு வசூலாகியிருக்கும் என்று தோன்றுகிறது. ஆகவே, அங்கே டோல் வசூலிப்பதை நிறுத்த ஏற்பாடு செய்வார்களா என்று அறிய விரும்புகிறேன்.

கனம் திரு. வெ. ராமைய்யா : கொள்ளிடம் ஆற்றுப் பாலத்தின் மூலதனச் செலவு ரூ. 35 லட்சம். இது வரைக்கும் அந்தப் பகுதியிலே வசூல் செய்திருப்பது, கனம் அங்கத்தினர் எண்ணுவது போல அவ்வளவு அதிகமாக வசூலாகிவிடவில்லை. வசூலாக இருப்பது வட்டிக்குக்கூட கட்டியிருக்காது. ஆகவேதான் தொடர்ந்து வசூல் செய்யப்பட்டு வருகிறது.

திரு. இரா. நெடுஞ்செழியன் : கனம் அவைத் தலைவர் அவர்களே, திட்டம் போட்டு, திட்ட மதிப்பீட்டை மீறித் தொகை போகும் போது, சுங்கம் போட வேண்டும் என்று ஆலோசிக்கப்படுகிறதா? அல்லது திட்டம் போடும்போதே சுங்கம் வசூலிக்கலாம் என்கிற நோக்கத்தோடு திட்டம் தீட்டப்படுகிறதா என்று அறியலாமா?

கனம் திரு. வெ. ராமைய்யா : வசூலிக்க வேண்டும் என்கிற நோக்கம் கிடையாது. திட்டம் போடும் போது ப்ரிவிமினரி இன் வெஸ்டிகேஷன் ஆகும்போது ஒரு முடிவு செய்கிறார்கள். ஆனால், பின்னால் டெபென்ஸ்ட் இன்வெஸ்டிகேஷன் ஆனபிறகு, செலவு கூடுகிறது. பல இடங்களில் செலவு குறையவும் செய்கிறது.

Assistance to Burma Refugees

* 426 Q.—SRI S. MADHAVAN : Will the Hon. the Minister for Food be pleased to state—

(a) whether the Government have granted loans to the refugees from Burma settled in Ramanathapuram district; if so the amount granted; and

[3rd April 1965]

(b) whether there is any proposal to assign Government waste lands to them?

THE HON. SRI V. RAMAIAH: (a) The Government have formulated a scheme of business loan for the speedy rehabilitation of the Indians returning from Burma. A sum of Rs. 4 lakhs has been allotted to Ramanathapuram district and out of this a sum of Rs. 1,87,800 has been sanctioned up to 16th December 1964.

(b) Proposals are under consideration.

திரு. செ. மாதவன் : தலைவர் அவர்களே, இந்தக் கடன்களை வழங்க, தனிப்பட்ட முறையில் மாவட்டம் முழுவதற்கும் என்று இருப்பதை மாற்றி, ஆங்காங்கே இருக்கும் தாசில்தார்களுக்கு அதிகாரம் கொடுக்கப்படுமா? ஏற்கனவே கொடுக்கப் பட்டுவந்த கடன்களைப் போல, அலிஸ்டென்ட் டைரக்டர் ஆப் இண்டஸ்ட்ரீஸ் அவர்களுக்கு அதிகாரம் கொடுக்க ஏற்பாடு செய்யப்படுமா?

கனம் திரு. வெ. ராமைய்யா : இப்பொழுது இருக்கக் கூடிய முறையில், கலெக்டருக்கு விண்ணப்பங்கள் வந்து, பரிசீலனை செய்து அந்த அந்த தாலுகா எல்லையில் அலிஸ்டென்ட் டைரக்டர் பரிசீலனை செய்து, ஒரு முடிவுக்கு வருகிறார்கள். இப்பொழுது இந்த வேலை துரிதமாக நடைபெறுகிறது. தாலுகாவில் தாசில்தார் அவர்களிடம் கொடுத்தால், பல சர்ச்சைகள் கிளம்பும், அதை யெல்லாம் பரிசீலனை செய்ய வேண்டியிருக்கும். இப்பொழுது இருக்கக் கூடிய முறையிலே, துரிதப்படுத்திக் கடன்களைக் கொடுக்கலாம் என்று நினைக்கிறேன். ஏதாவது சிக்கல்கள் இருந்தால் அதை மறுபரிசீலனை செய்யலாம்.

திரு. எம். எஸ். செல்வராஜன் : இது வரையிலும் ராச்சியம் முழு மையிலும், லில்லாக்கள்தோறும் பர்மா அதிகாரங்களுக்கு என்று கொடுக்கப்பட்ட தொகைகளின் விவரம் சொல்ல முடியுமா?

கனம் திரு. வெ. ராமைய்யா : அந்த விவரம் இப்பொழுது இங்கே இல்லை. என் ஞாபகம், அனுமதித்த தொகை 20 அல்லது 25 லட்சம் ரூபாய் இருக்கலாம். ஆனால் அதற்கு எல்லை இல்லை. எவ்வளவு தேவையோ அவ்வளவு கொடுக்கப்படும்.

திரு. செ. மாதவன் : சார், கடன் கொடுக்கும்போது, யார் யாருக்குக் கொடுக்க வேண்டும் என்கிற நியதி இருக்கிறதா? பர்மா விலிருந்து துரத்தப்பட்ட எல்லோருக்கும் கொடுக்கப் படுகிறதா? விவசாயிகள் நிலங்கள் வைத்திருந்தால் கொடுக்கப் படாது என்று கலெக்டர் அலுவலகத்தில் சொல்கிறார்களே, அது சரியா என்பதை அறிய விரும்புகிறேன்.

கனம் திரு. வெ. ராமைய்யா : பர்மாவிலிருந்து சமீபத்தில் திரும்பி வந்த எல்லோருக்குமே கடன் உதவி கொடுக்கப் படுவதில்லை. வரும்போது விவரம் கொடுக்கிறார்கள். பெரும் பகுதிக் காரர்கள், வேலைவாய்ப்புத் தேடிக் கொடுத்தால் போதும் என்பதால் பலபேர்களுக்கு வேலைவாய்ப்புத் தேடிக் கொடுத்திருக்

3rd April 1965]

கிறோம். வியாபாரம் செய்ய வேண்டும் என்று சிலர் பதிவு செய்கிறார்கள். அப்படிப்பட்டவர்களுக்கு வியாபாரம் ஏற்படுத்திக் கொடுக்க நடவடிக்கை எடுக்கிறோம். விவசாயம் செய்ய வேண்டும் என்று சொல்கிறவர்கள் இருக்கிறார்கள். ஆகவே எல்லோருக்குமே வியாபாரம் செய்யக் கடன் உதவி கொடுக்கப் படுவதில்லை.

திரு. எஸ். முருகையன் : பர்மாவிலிருந்து வந்த அகதிகள் மொத்தம் எத்தனை பேர் ? அவர்களுக்குத் தொழில் செய்வதற்கு எத்தனை பேருக்குக் கடன் கொடுக்கப்பட்டிருக்கிறது ? விவசாயம் செய்வதற்கு எத்தனை பேருக்கு நிலம் கொடுக்கப்பட்டிருக்கிறது ? அதெல்லாமல் கூற்றிக் கொண்டிருப்பவர்கள் எத்தனை பேர்கள் என்று அமைச்சர் அவர்கள் சொல்ல முடியுமா ?

கனம் திரு. வெ. ராமைய்யா : இது ஒரு பெரிய அடிப்படைக் கேள்வி. இராமநாதபுரம் ஜில்லாவில் நிலம் கொடுப்பது சம்பந்தப்பட்டது. முழு விரைம் என்னால் கொடுக்க முடியும். ஆனால், இப்பொழுது திட்டவட்டமாக எவ்வளவு என்று சொல்வதற்கில்லை. காரணம், சமீபத்தில் இரண்டொரு மாதங்களாக இன்னும் வந்து கொண்டே இருக்கிறார்கள். சென்ற வருஷம் முடியும் சமயத்தில் ஏறத்தாழ 31,000 பேர்கள் வந்ததாக எனக்கு ஞாபகம். ஞாபகத்திலிருந்துதான் இப்பொழுது சொல்கிறேன். சுற்றத்தார் இல்லாமல் வந்தவர்களுக்கு உடனடியாக ஏற்பாடுகள் செய்து கொடுத்திருக்கிறார்கள். மற்றவர்கள், சுற்றத்தார், உறவினர், இன்னும் ஏதோ தொடர்பு இருப்பதைப் போல் சொல்லிக் கொண்டு பர்மாவிலிருந்து பதிவு செய்து வந்தார்கள். அப்படிப்பட்டவர்கள் இங்கே வந்தவுடனே இராமநாதபுரம் ஜில்லாவிலோ மற்ற இடங்களிலோ பார்க்கும்போது அவர்களுக்கு எந்தவிதமான தொடர்பும் இல்லை. அவர்கள் திருப்பி வந்து, “இந்த ஊரில் தொடர்பு இல்லாதவர்களுக்கு அரசாங்கம் செய்யக்கூடிய உதவியைப்போல் எங்களுக்கும் செய்ய வேண்டும்” என்று சொல்கிறார்கள். அவர்களுடைய கஷ்டம் தான் கஷ்டமாக இருக்கிறது அதற்கும் அரசாங்கம் பார்த்துப் பரிசீலனை செய்யவேண்டும் என்பது என்னுடைய விருப்பம்.

திரு. கரு. சீமைச்சாமி : பர்மாவிலிருந்து அகதிகள் இன்னும் எத்தனை பேர் வர இருக்கிறார்கள் ?

கனம் திரு. வெ. ராமைய்யா : தனிக் கேள்வி வேண்டும்.

மின்சாரப் பொறியியல் கிளையில் எழுத்துப் பிரிவுப் பணியாளர்களை நிரந்தரமாக்குதல்.

* 427 கேள்வி.—திரு. கே. ஏ. மதியழகன் : கனம் உணவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) பொதுப் பணித் துறையைச் சார்ந்த மின்சாரப் பொறியியல் அலுவலக எழுத்தவர்கள் எவ்வளவு பேர் நிரந்தரமாக்கப் படாமல் இருக்கின்றனர் ?